



அரசு ஊழியர்களுக்கு அமுதம் போன்ற அக்கார அடிசிலை அள்ளி வழங்கினார் அன்புத் தளபதியார்!

யங்கலம் பொங்கும்
மார்கழி மாதத்தில்
பொங்கி வழிகிறது
புரிப்பு.
அரசு ஊழியர்கள்
ஆசிரியர்கள்
அகமெல்லாம் முகமெல்லாம்
அவர்களின் வீடெல்லாம்!

ஆனந்தத் தேன்கடலில்
அமுத அலைகள்
ஆர்ப்பரித்து எழுந்து
ஆகாயம் தொடும் உணர்வு
அத்தனைபேர் நெஞ்சிலும்
அணைகட்டி நிற்கிறது!

இருபத்து இரண்டு ஆண்டுகள்
இருண்டு கிடந்த உலகம்
தீய விடியலுக்குத்
திரும்பிய பரபரப்பை
உள்வாங்கி மகிழ்ந்த
உணர்ச்சிக் கொந்தளிப்பில்..

கண்கள் பனிக்கக்
கன்னங்கள் குளிக்க
வாயுறை வாழ்த்து
வான்வரை ஒலிக்க
அரசு ஊழியர்கள்
அத்தனை பேரும்
அன்புப் பிழம்பாகி
ஆனந்தக் குழம்பாகி
நன்றிப் பெருக்கில்
நனைந்திருக்கிறார்கள்!

திறக்க முடியாத
திசைகளையும் திறக்கும்
திறமை படைத்த
திக்குகளின் புதல்வர்
திராவிட மாடல் முதல்வர்
இணைவைக்க முடியாத
இயக்கத்தின் தலைவர்
முத்துவேல் கருணாநிதி ஸ்டாலின்
ஒன்பது லட்சம் ஊழியர்களின்
உழைப்புத் தோள்களில்
உற்சாக மாலையிட்டு
உயர்ந்து நிற்கிறார்!

*உரிமைப் போராட்டத்தின்
உண்மைத் தன்மையை
உணர்த்தலைப்பட்டு
ஓர் அரசு
தீட்சண்யத்தையும்
காருண்யத்தையும்
கண்களாய்க் கொண்டுதான்
கடமையாற்றும்*
என்பதற்கான
அமுத்தமான உதாரணத்தை
வரலாற்றுப் பதிவாக்கி

வாழ்த்துகளை
வாரிக் குவித்துள்ளார்.
வாகை கூடவே
வந்து பிறந்துள்ள நம்
முதலமைச்சர்!

கூட்டாட்சித் தத்துவத்தின்
கோட்பாட்டைப் புறந்தள்ளி
நிதிகளை முடக்கி
நித்தமும் பிழைசெய்யும்
நடுநிலை அற்ற
நடுவண் அரசின்
மாற்றாந்தாய்ப் போக்கால்
மனம்சலித்துப் போகாமல்..

ஆற்றலின் உச்சத்தை
அன்றாடம் நிரூபிக்கும்
ஆட்சித் திறமுடையார்
அரசோச்சம் வரமுடையார்
காட்சிக்கு எளியராய்க்
கடனாற்றும் குணமுடையார்
சூழ்ச்சிக்கும் வஞ்சனைக்கும்
சோராத மனமுடையார்
இன்று
வாழ்ச்சிக்கு உரியவராய்
வரலாறு படைத்துள்ளார்!

மதிச்சுமையால் கணக்காத
தலைபடைத்த நம்தலைவர்
'நிதிச்சுமையை அரசு ஏற்கும்'
என்று
நெஞ்சுயர்த்தி அறிவித்து
நிறமாலை அணிந்துள்ளார்!
இது
உழைப்பாளர்களை ஏத்தும்
உன்னத அரசென்னும்
புகழ்மாலை புனைந்துள்ளார்!

ஆழ்வார்கள் போற்றும்
ஆழிமழைக் கண்ணனைப் போல்
'ஆட்சித் துறைகளை
ஆள்வார்கள்' போற்றும்
மன்னவனாய் இன்று
மகுடம் சூடி..
பாடாண் திணைக்கான
பாடுபொருள் ஆகியுள்ளார்!

கோயில்கள் தோறும்
கூடராவல்லி
கொண்டாடும் நேரத்தில்..
கொயில்கள் தோறும்
வண்ணக் கோலமிட்டு
வாச மலரிட்டு
வணங்குகிற தருணத்தில்..

வாயெல்லாம் மனமெல்லாம்
வாழ்க வாழ்கவென்று
தாயெல்லாம் சேயெல்லாம்



தலைவரைக் கொண்டாடித்
தழைப்பதைக் கண்டாடித்
தன்னிறைவில் நிமிர்கிறது
தங்கத் தமிழ்நாடு!

அரசுப் பணியாளர்
அனைவர்க்கும் தாயாகி
சிரசேற்றுப் போற்றும்
தெய்வமும் தானாகி
அரசியல் வானத்தின்
அழகான நிலவாகி
சாதனைச் சிகரத்தின்
சத்திய வடிவாகி
'ஆகா.. இவர்தலைவர்!'

முனைவர் எஸ்.ஜெகத்ரசுகன் எம்.பி.

ஒன்றிய முன்னாள்
இணையமைச்சர்

அடுத்து இவர் முதல்வர்!
என்னும் முழக்கங்கள்
எங்கும் உருவாகிப்
பொங்குதமிழ் நாடே
பொலிவுற்று நிற்கிறது
இப்போது!

அழகர் கோயில்
ஆண்டவருக்கு
ஆண்டாள் படைக்க விரும்பிய
அக்கார அடிசிலை
அண்ணல் ராமானுஜர்

அண்ணனாய் இருந்து
அன்பு கலந்து படைத்தார்.
நுணுக்கரிய உணர்வோடு
நூற்றாண்டு பலகடந்தும்!

அதுபோல்
ஆண்டுபல கடந்தும்
அவலத்தில் உழன்றும்
அருளுக்கு ஏங்கிய
அரசு ஊழியர்களின்
ஆசிரியச் சான்றோர்களின்
உரிமைப் பசிக்கு
உழுவலன்போடு
அக்கார அடிசிலை
அள்ளி வழங்கிய
தக்கார் இவரென்றும்
தலைமைப் பண்பிலே
மிக்கார் இவரென்றும்
மேதினியே புகழ்கிறது!

'மூன்று சுடர்களிலும்
முதற்சுடர் சூரியன்!
அஃதே போல்
தோன்று தலைவர்களில்
தோளயர்த்தி நின்று
நினைத்ததை முடிக்கும்
நெஞ்சரம் கொண்ட
நேரியன் ஸ்டாலின்' என்று
மெய்க்கீர்த்தி வரைந்து
மெய்சிலிர்க்கப் போகிறது
எதிர்காலம்!

இந்தியத் தாயின்
திருமுகத்தில் இட்ட
திலகம் போலத்
திகழும்

செங்கோன்மைக்கு அழகென்று
சீர்மிகுந்த நலத்திட்டம்
செம்மாந்து கொடுத்துவரும்
சீர்திருத்தத் தளபதியார்..
கேட்டுக் கொடுத்ததைக்
'கேக்' குடன் கொடுத்தார்!
கேட்டவர் கொடுத்த
'கேக்' கையும் சுவைத்தார்!
கேட்க வந்தவரும்
'கேக்' குண்டு மகிழ்ந்தார்!

கேட்டவர் கொடுத்தவர்
கேண்மை உணர்வினை
வேட்டவர் எல்லாம்
வெளிச்சத்தில் மிதந்தார்!

தூரத்தில் இருந்து
தூய்ம போட்டவர்
அத்தனை பேரும்
தலையில் துண்டைப்
போட்டவர் ஆகிப்
'பொத்' தென்று விழுந்தார்!

பொங்கல் பரிசளித்துப்
புகழ்மலையின் முடிமீதில்
தங்குதடை இல்லாமல்
தமிழ்க்கொடி பறக்கவிட்டுச்
சிங்கம்போல் அமர்ந்துள்ளார்..
நம்
சீரிய முதலமைச்சர்!

'தேனகத்து மலர் முகத்தில்
தெரிகின்ற புரிப்பை
வானகத்து நிலவோடு
வைத்துப் பார்த்தாலும்

வெண்ணிலவு பின்தங்கும்
எம் முகமே எழில்பொங்கும்'
என்று ஊழியர்கள்
இன்புற்று மகிழ்கின்றனர்!

காலப் பேரேட்டில்
'கலைஞருக்குப் பின்னால்
பெரியாரும் அண்ணாவும்
பிரிவறக் கலந்த
மற்றுமொரு கலைஞர்
மலர்ந்துள்ளார்... அவர்தான்
மூவரையும் வென்ற
முத்துவேல் கருணாநிதி ஸ்டாலின்'
என்று
பொன்னெழுத்துச் சுடர்களில்
புகழ்ச்சொற்கள் மின்னும்!
இவர் ஆட்சியே
இன்றுபோல் தொடரும்
இன்னும்!

இவர் வாழி நூற்றாண்டு!
இவர் ஆட்சியும் நூற்றாண்டு!
இவர்புகழைப் பாடிவரும்
இன்னும் பல.. நூற்றாண்டு!



05.01.2026 - திருப்பூர் மாவட்டம், லக்ஷ்மி மஹாலில் 'மடிக்கணினி வழங்கும் மாபெரும் விழா' கல்லூரி மாணவர்களுக்கு மடிக்கணினி வழங்கும் திட்டத்தை கழகத் தலைவர் - தமிழ்நாடு முதலமைச்சர் மு.க.ஸ்டாலின் அவர்கள் காணொளி வாயிலாக துவங்கி வைத்தார். இந்நிகழ்வில் கழக துணை பொது செயலாளரும், செய்தித் துறை மற்றும் தமிழ்வுளர்ச்சித் துறை அமைச்சர் மு.பெ.சாமிநாதன், மனிதவள மேலாண்மைத் துறை அமைச்சர் திருமதி. கயல்விழி செல்வராஜ், ஈரோடு நகராளுமன்ற உறுப்பினர் கே.இ. பிரகாஷ், கல்லூரி பேராசிரியர்கள், மாணவ - மாணவிகள், கழக நிர்வாகிகள் மற்றும் கழக உடன்பிறப்புகள் ஆகியோர் கலந்து கொண்டனர்.



கழக இளைஞர் அணி செயலாளர், துணை முதலமைச்சர் உதயநிதி ஸ்டாலின் அவர்களின் பிறந்தநாளை முன்னிட்டு திருப்பூர் கிழக்கு மாவட்டம், காங்கேயம் சட்டமன்றத் தொகுதி, சென்னிமலையில் மாவட்டக் கழக பொறுப்பாளர் இல. பத்மநாபன் தலைமையில் பேருர் கழக செயலாளர் எஸ். எம். ராமசாமி வரவேற்புறையில் ஒன்றியச் செயலாளர்கள் எஸ்.ஆர்.எஸ். செல்வம், சி.பிரபு, பொதுக்குழு உறுப்பினர் சா.மெய்யப்பன் முன்னிலையில் நடைபெற்ற நலத்திட்ட உதவிகள் மற்றும் கழக அரசின் சாதனை விளக்க பொதுக்கூட்டத்தில் 50க்கும் மேற்பட்ட பெண்கள் மாற்றுக்கூட்சிகளில் இருந்து விலகி கழக அமைப்பு செயலாளர் ஆர்.எஸ்.பாரதி, கழக துணை பொதுச் செயலாளர், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் முன்னிலையில் கழகத்தில் இணைந்தனர். இதில் கழக மகளிர் அணி துணைச் செயலாளர், மனிதவள மேலாண்மைத் துறை அமைச்சர் என். கயல்விழி செல்வராஜ், கழக இளைஞர் அணி துணை செயலாளர், ஈரோடு நகராளுமன்ற உறுப்பினர் கே.இ. பிரகாஷ் உட்பட கழக நிர்வாகிகள் பலர் கலந்து கொண்டனர்.

சேலத்தில் 25 மாற்றுத் திறனாளிகளுக்கு உபகரணங்கள்! அமைச்சர் இரா.இராஜேந்திரன் வழங்கினார்!

சேலம், ஜன. 7 - சேலம் மாவட்ட ஆட்சியர் அலுவலகத்தில் நேற்று முன்தினம் (5.1.2026) சுற்றுலாத்துறை அமைச்சர் இரா.இராஜேந்திரன் மற்றும் தமிழ்நாடு கட்டுமானத் தொழிலாளர்கள் நல வாரிய தலைவர் பொன்சுமார் ஆகியோர் மாற்றுத்திறனாளிகளுக்கு ரூ.8 இலட்சம் மதிப்பீட்டில் உதவி உபகரணங்களை வழங்கினார்கள். அதுபோன்று, முதலமைச்சர் அவர்கள் மாற்றுத் திறனாளிகள் நலத்துறை யினை தனது நேரடிக்கட்டுப்பாட்டின் கீழ் வைத்து அவர்களின் நலனுக்காக பல்வேறு நலத்திட்டங்கள் செயல்படுத்தி வருகிறார்கள். அதன்படி, இன்றைய தினம் மாவட்ட நிர்வாகம் மற்றும் அரசின் அலிம்கோ நிறுவனம் இணைந்து சேலம் உருக்காலை நிறு வனத்தின் சி.எஸ்.ஆர். நிதி யிலிருந்து 25 மாற்றுத் திறனாளிகளுக்கு ரூ.8 இலட்சம் மதிப்பீட்டில் காதொலிக்கருவி, பேட்ட ரியால் இயங்கும் சக்கர நாற்காலி, மூளை முடக்கு வாதத்தால் பாதிக்கப் பட்டோருக்கான சிறப்பு சக்கர நாற்காலி, ஊன்று கோல், சக்கர நாற்காலி மற்றும் மூன்று சக்கர சைக்கிள் ஆகிய உதவி உபகரணங்களை சுற்றுலாத் துறை அமைச்சர் இரா. இராஜேந்திரன் மற்றும்



சேலம் மாவட்ட ஆட்சியர் அலுவலகத்தில் நேற்று முன்தினம் (05.01.2026) சுற்றுலாத்துறை அமைச்சர் இரா.இராஜேந்திரன் மற்றும் தமிழ்நாடு கட்டுமானத் தொழிலாளர்கள் நலவாரிய தலைவர் பொன்சுமார் ஆகியோர் மாற்றுத்திறனாளிகளுக்கு ரூ.8 இலட்சம் மதிப்பீட்டான உதவி உபகரணங்களை வழங்கினார்கள். உடன் மாவட்ட ஆட்சித்தலைவர் டாக்டர் இரா.பிருந்தாதேவி, மாவட்ட மாற்றுத்திறனாளிகள் நல அலுவலர் திருமதி செண்பகவள்ளி, சேலம் உருக்காலை நிர்வாக இயக்குநர் ஆர்.கே.பிசாரே, முதன்மை பொது மேலாளர் சிவசங்கர் ஆகியோர் உள்ளனர்.